

ترس گئے، میں تری آواز دل کشا کے لئے

موضوع میں بغیر کسی ٹکلف یا انکسار کے عرض ہے کہ راقم آئٹم نہ تو صاحبِ علم ہے اور نہ ہی صاحبِ قلم۔ لیکن یہ ضرور ہے کہ مطالعہ، مشاہدہ اور تجربہ کی حد تک صاحبانِ علم و قلم اور اپنے دائرہ و حالات کی حد تک اہم خطیب حضرات کو سنا پڑھا جائے اور بہت قریب سے دیکھا۔ زیرِ قلم مضمون میں چونکہ اردو اور برصغیر کی علاقائی زبانوں کے سب سے بڑے خطیب کا تذکرہ ہے۔ لہذا میں کوشش کروں گا کہ اپنے واردات و مشاہدات پیش کروں، متعلقات پر اس نمبر میں اور بہت مضمون ہوں گے۔۔۔۔۔ اختر شیرانی نے کہا تھا "کہ ہندوستانی مسلمانوں کی ادبیات نے تین جامع شخصیات پیدا کیں، ابو الفضل، اسد اللہ خاں غالب اور ابوالکلام آزاد۔۔۔۔۔" میں کبھی کبھی سوچا کرتا ہوں کہ خطابت میں جامع الصفات۔۔۔۔۔ وجاہت، خوبصورتی، مردانگی، آواز، اثر اور قرائنی تلاوت کے ساتھ ساتھ اس کے معانی اور پھر موزوں اشعار عام فہم بیان و خطاب اور ایسا لہجہ اور انداز کہ ایک دیہاتی اور تانگہ بان سے لے کر ابوالکلام آزاد، علامہ اقبال، محمد علی جوہر، علامہ شبیر احمد عثمانی، صلح الدین احمد، مولانا احمد علی، مولانا محمد ابراہیم جگرانوی رحمہم اللہ، غرضیکہ ہر طبقہ و خیال اور کند ذہن اور عبقری، دیہاتی، شہری، علماء، صوفیاء، انگریزی دان، فلسفی و دانشور سبھی بیک وقت مستفید و مستفیض ہوں۔۔۔۔۔ ایسا خطیب سید عطاء اللہ شاہ بخاری رحمہ اللہ کے علاوہ شاید کسی بھی اُمت، کسی بھی ملک میں نہ پیدا ہوا ہو۔۔۔۔۔ جلال و جمال، حسن صورت اور حسن صوت جس لحاظ سے بھی دیکھیں یہ کھنا پڑنا ہے کہ آپ اُمتِ مسلمہ کے فردِ وحید خطیب تھے۔

میں نے "میں بڑے مسلمان" کتاب میں لکھا ہے کہ میں نے سات آٹھ سال کی عمر میں امیرِ شریعت رحمہ اللہ کی پہلی تقریر سنی لیکن اس کے بعد کئی دفعہ غور کیا، سوچا، تو محسوس ہوا کہ اس عمر کی تو مجھے بہت سی ایسی باتیں یاد ہیں جن کا تعلق فہم و شعور سے ہے اگر یہ تقریر اس عمر میں سنی ہوتی تو بہت سی باتیں یاد ہوتیں۔ لاعلمی یہ پانچ برس کی عمر کے لگ بھگ کی بات ہو گی جب ۱۹۳۷ء کے الیکشن ہو رہے تھے کہ ایسے ہی حالات میں زعمائے احرار کا دورہ دیہات میں ہوا ہو گا کہ جس میں رئیس الاحرار مولانا حبیب الرحمن لدھیانوی رحمہ اللہ اور حضرت سید عطاء اللہ شاہ بخاری رحمہ اللہ اور خواجہ عبدالرحیم عاجز، کمودر (صلح جاندھر) تحصیل مرکز سے چھ میل دور مٹھم پور میں تشریف لائے ہوں گے کہ مجھے اس جلسہ میں سوائے "بخاری و حبیب" کے پھر سے اور عاجز مرحوم کی پنجابی نظم کے مطلع کے اور کچھ یاد نہیں۔

رہیں سُنیاں پیاں جنوں اک خواب آ گیا
گئے بدیشی ایتھوں، ایتھے انقلاب آ گیا

انہی دنوں عاجز مرحوم کی ایک اور نظم بہت مشہور تھی جس کے چند شعر یاد رہ گئے ہیں:

او مسلمانان کدھر گئی اج مسلمانی تری
دیں لئی ہندی وقت سی کدی زندگانی تری
لے گئی سی روہڑ کے پربت کفر دے بے شمار
آئی سی بد عرب وٹوں چڑھ کے طغیانی تری
رکھ دتی توں راہ مولا فرزند دے گل تے بھری
بہل نہیں سکدی کدی دنیا نوں موبانی تری
نس گئے سس تخت چھڈ کے کئی بہادر سورے
جس جگہ بھی جا کے چمکی تیغ برآنی تری
عاجزاں وانگوں کیوں جھکدا جانناں ایں ہر جگہ
نہ جھکی سی کسری دے اگے پیشانی تری

عاجز مرحوم سے متعلق ایک اور بات یاد آئی کہ ۱۹۲۹ء میں کانگریس کاروائی کنارے جو اجلاس ہوا تھا اس میں موصوف نے جب ایک ولولہ انگیز نظم پڑھی تو مولانا ابوالکلام آزاد مائیک پر آئے اور کہا کہ جب میں جنت میں جاؤں گا اور اللہ کے فضل سے اُمید ہے ایسا ہوگا تو عاجز کا بازو پکڑ کر ساتھ لے جاؤں گا۔

اس طرح گویا میں نے اس نوعمری میں تین عظیم المرتبت شخصیتوں کی زیارت کی۔ رئیس الاحرار رحمہ اللہ، امیر شریعت رحمہ اللہ اور عاجز مرحوم کی نسبت سے یہ یاد میری زندگی کا اتنا بڑا سرمایہ ہے کہ اس پر بجا طور پر فخر کر سکتا ہوں۔ شہروں سے دور ستیج کے کنارے ایک گاؤں میں ان حضرات کی زیارت کا شرف حاصل ہوا۔

امیر شریعت رحمہ اللہ کی دوسری زیارت نکودر میں ہوئی جہاں عید گاہ میں مجلسِ احرار اسلام کی ڈسٹرکٹ کانفرنس تھی اور یہ بھی اس دور کے لگ بجگ کی بات ہے اس میں حضرت شاہ صاحب رحمہ اللہ کی ایک بات یاد ہے کہ ایک دہاتی عورت آٹا گوندھ رہی تھی کہ کبھی دور سے ڈھول کی آواز آئی وہ عورت آٹا گوندھنے کی بجائے کھڑے ہو کر دھال ڈالنے لگی۔ گھر والوں نے کہا کہ یہ کیا حرکت ہے تو اس نے کہا مٹھتے نہیں کہ ڈھول کی آواز آ رہی ہے انہوں نے کہا کہ آواز تو کبھی بہت دور ہے تو اس نے اس کیفیت میں کہا:

ایتھے کی تے اوتھے کی

چونکہ یہ بات ایسی تھی کہ ایک چھوٹا بچہ یاد رکھ سکتا ہے لہذا یاد ہے لیکن یہ یاد نہیں کہ یہ مثال کس بات کو سمجھانے کے لیے دی گئی تھی۔ اس کے علاوہ سوائے اس کے اور کچھ یاد نہیں کہ اس کانفرنس کے صدر استقبالا علاءپور کے صاحبزادہ سید سلیمان صاحب تھے جو قیام پاکستان کے بعد ساٹھ میں آہل ہونے انہوں نے طویل سپانسامہ یا خطبہ استقبالیہ پڑھا۔ میں موسس کر رہا تھا کہ لوگ اس طویل تحریر سے بور ہو رہے ہیں کہ سامعین اور مخاطب

تقریباً دہائی تھا۔ اس کانفرنس میں صاحبزادہ سید فیض الحسن بھی تھے۔ مذکورہ بالا دونوں جلسوں کے متعلق میں نے بہت احباب سے دریافت کیا، کب تھے لیکن کسی نے کسلی بخش جواب نہیں دیا کہ جس سے میں صبح سن کا تعین کر سکوں۔

اس کے بعد تیسرا جلسہ تلون صلیع چاندھر میں ہوا کہ جہاں کے مشہور لیڈر حبیب اللہ سعدی مرحوم خاکساری تھے اور اگر میری یادداشت کام کرتی ہے تو مولانا ضیاء الرحمن فاروقی کے والد ماجد مولانا محمد علی جانابا بھی اس قصبہ کے تھے۔ میں ان دنوں پرائمری کرنے کے بعد مدرسہ عربیہ رائے پور گوجران میں قرآن مجید یاد کر رہا تھا اس جلسہ میں بھی رئیس الاحرار ساتھ تھے۔ رائے پور میں ہمارے استاد و مربی حضرت مولانا عبدالعزیز رحمہ اللہ، جو قیام پاکستان کے بعد چک نمبر ۱۱ چھو وطنی میں آباد ہوئے، لیم شمیم اور ہمارے نزدیک خاصے وجیہ تھے اور واقعتاً وجیہ تھے لیکن اب بات جب ہو رہی ہے تو لکھنا پڑتا ہے کہ حضرت مولانا جب حضرت شاہ صاحب کے ساتھ سٹیج کی طرف بڑھ رہے تھے تو مجھے ایسا محسوس ہوا کہ گو حضرت مولانا وجیہ ہیں لیکن حضرت شاہ صاحب کے ساتھ آتے ہوئے شاہ صاحب ہی نظر آ رہے تھے کہ ان کے علاوہ کسی پر نظر نہ نکلتی تھی یہ ان دنوں کی بات ہے جب ۱۹۳۶ء کے انتخابات کی توقع کی جا رہی تھی۔ ان دنوں چونکہ میں قرآن مجید حفظ کر رہا تھا لہذا پہلی دفعہ محسوس ہوا کہ ہم تو قرآن پنجابی میں پڑھ رہے ہیں۔ عربی قرآن مجید تو یہ ہے جس کی حکومت شاہ صاحب فرما رہے ہیں۔۔۔۔۔ یہاں اچھی خاصی سیاسی تقریر تھی۔ چونکہ یہ بھی علاوہ دہائی تھا لہذا ایسی عام فہم تقریر تھی کہ جس کو گھاس کھودنے والے دہائی بھی سمجھ سکیں۔۔۔۔۔ اور ان تینوں جلسوں کی حاضری کا حال یہ تھا کہ آج لاہور ایسے شہر میں بھی اتنے بڑے جلسے خال خال ہی نظر آتے ہیں۔ میں ساری تقریریں مسلسل گنگنی ہاندے حضرت شاہ صاحب کی طرف دیکھتا رہا اب سب باتیں سمجھ آ رہی تھیں۔۔۔۔۔ رئیس الاحرار اور امیر ضریعت رحمہ اللہ کی تقریریں ایک ہی شست میں ہوئیں رعد کی کرکڑ اور بجلی کی چمک تھی۔

اس کے بعد ۱۹۳۶ء کا الیکشن آگیا اور نکودہ کی صوبائی شست پر مجلس احرار اسلام کی جانب سے حضرت مولانا محمد علی چاندھری، مسلم لیگ کی جانب سے میرے رشتہ میں پھوپھا چودھری ولی محمد گویر اور یونینسٹ پارٹی کی جانب سے چودھری اسد اللہ خاں (آنریری مجسٹریٹ) کھڑے تھے ہمارے علاقے میں ایک بہت بڑا گاؤں سنگوال تھا جس میں ہمارے ایک بزرگ چودھری اسد اللہ خاں کے بہت قریبی دوست تھے باقی سارا گاؤں احرار کا حامی تھا۔ گویر صاحب مرحوم یہاں کے ایک بڑے قریبی گاؤں پر جیاں کے تھے اور اسد اللہ خاں مرحوم کا قصبہ مت پور بھی دو میل پر تھا لہذا اس جلسے کی بہت دھوم تھی۔ ہم جلسہ گاہ جا رہے تھے اور مجاہد ملت مولانا محمد علی چاندھری رحمہ اللہ اور امیر ضریعت رحمہ اللہ پیدل گاؤں کی جانب آ رہے تھے لوگ مصافحوں کے لیے ٹوٹے پڑتے تھے۔۔۔۔۔ حضرت شاہ صاحب کی عتابی دانیں دانیں لوگوں کو دیکھ رہی تھیں آپ نے دیکھا کہ ایک دو آدمی راستے سے ایک طرف گم گم کھڑے ہیں شاہ صاحب ادھر کھڑے گئے اور ان سے پنجابی میں مخاطب ہونے کہ "تسیں اک پاسے کیوں

کھلوتے ہو" انہوں نے بڑی مدھم آواز میں کہا کہ "اسیں جوڑے آں" ہم خاکروب ہیں۔ آپ نے فرمایا کہ پھر کیا ہوا آؤ گئے لگو اور اُن سے پرزور انداز میں معافہ و مصافحہ کیا اور سر پر ہاتھ پھیرا۔ اس کا نتیجہ یہ ہوا، کہ وہ ہمرے بلے میں پورے خاندان کو لائے اور مسلمان ہو گئے۔۔۔۔۔ میں کبھی کبھی سوچا کرتا ہوں کہ ہندوؤں کو ہم گالیاں دیتے ہیں لیکن اُن کے رسوم و رواج ہماری تہذیب و تمدن میں رہے بے ہیں وہ اچھوتوں اور مسلمانوں کو اپنے برتنوں کو ہاتھ نہیں لگانے دیتے تھے ہم نے ہندوؤں کو تو کچھ نہ کہا لیکن اچھوتوں سے وہی برتاؤ کیا جو ہندو ہم سے کرتے تھے۔ اگر ہم ان سے وہ برتاؤ کرتے جس کا اسلام نے ہمیں سبق دیا ہے تو ہندوستان کے سب اچھوت مسلمان ہو جاتے مسٹر گاندھی نے تو ان کو قریب کیا لیکن ہم اسی طرح ان سے نفرت کرتے رہے قیام پاکستان کے بعد سب خاکروب عیسائی ہو گئے اور ہمارا معاملہ اب بھی ان سے وہی ہے اور یورپ سے انگریز پادری آ کر ان کے ساتھ بیٹھ کر کھاتا ہے ہم پادری اور انگریزوں کو اب تک گئے سے لگائے بیٹھے ہیں۔ لیکن اپنے ملک کے عیسائیوں کو اسی طرح اچھوت سمجھتے ہیں جس طرح قیام پاکستان سے پہلے سمجھتے تھے۔ اگر متحدہ ہندوستان میں ہم ان سے انسانی اسلامی سلوک کرتے تو ہندو اکثریت میں نہ ہوتے مسلمان اکثریت میں ہوتے اور پاکستان کے مطالبہ کی نوبت ہی نہ آتی۔ اکبر نے ہندو راجاؤں سے تو رشتے ناطے کئے مگر اچھوتوں کو قریب نہ کیا اور افسوس زیادہ علما پر ہے کہ انہوں نے بھی ادھر توجہ نہ دی۔

یہاں ایک واقعہ لکھنا ضروری ہے جن دنوں مسٹر گاندھی ہندوؤں کو کبھ رہے تھے کہ اچھوتوں کو اپنے مندروں میں آنے دو اور کنوؤں پر جانے دو اور خود اچھوتوں کی بستی میں رہنے لگے تو محمد دوم و محترم حضرت مولانا محمد ابراہیم بکرا نومی رحمہ اللہ نے خیال کیا کہ مسٹر گاندھی کی تو یہ سیاسی چال ہے ہمارا تو دین اس کا حکم دیتا ہے کہ انسانیت کا احترام کیا جائے چنانچہ انہوں نے اپنے علاقے میں یہ مہم چلانا چاہی اور ایک گاؤں کے خاکروہوں سے کہا کہ ہم تمہارے گھر میں کھانا کھائیں گے لیکن اس طرح کہ تم ہمارے سامنے ہاتھ دھو کر برتن صاف کر کے ان میں کھانا پکاؤ۔ انہوں نے ایسا ہی کیا حضرت مولانا رحمہ اللہ نے کھانا کھا یا کھاری عصمت اللہ مرحوم ان کے ساتھ تھے وہ سُنا تے تھے کہ مولانا تو بڑے سکون اور جمعیتِ خاطر سے کھانا کھا رہے تھے۔ بڑا اچھا گوشت اور حلوہ پکا تھا لیکن میں جب قلمہ سن میں ڈالتا تھا تو وہ بجائے حلق کے نیچے جانے کے معدہ میں پہلی چیزوں کو بھی اوپر لارہا تھا حضرت مولانا رحمہ اللہ سے بھی میں نے یہ قصہ سُنا، فرماتے تھے کہ لوگ ارد گرد جمع ہو گئے اور یہ خبر آنا فانا علاقے میں پھیل گئی اور اگر میں کسی گاؤں میں جاتا تھا تو اس گاؤں کے لوگ خصوصاً میری طرف اشارہ کر کے کہتے تھے "ایہ او مولوی آ، جیٹھرا چوہڑا ہو گیا۔۔۔۔۔" اگر سب علماء ایسا کرتے تو وہ صورت ہوتی جو سنگووال میں ہوئی۔

سنگووال کی جگہ گاہ ایک بڑا میدان تھی میں اب ایسا ممسوس کر رہا ہوں کہ جیسے لوگ سوچی دروازہ یا بینار پاکستان کو ٹولیوں اور قطاروں کی صورت میں جگہ گاہ کو جا رہے ہوں۔۔۔۔۔ میں سٹیج کے قریب اتنا قریب بیٹھا کہ شاہ صاحب کا قریب سے بغور مشاہدہ کر سکوں اس علاقے میں چونکہ یونیٹیٹ پارٹی کے امیدوار کا آئری میسٹر بیٹ

ہونے کا رعب تھا لہذا حضرت شاہ صاحب کی تمام تر توجہ یونینیسٹ پارٹی اور اسد اللہ خاں کی طرف رہی اور شاہ صاحب ان صاحب کو پہلے سے جانتے تھے کیونکہ وہ صاحب دو دفعہ پہلے احرار اسلام اور راعی برادری کے اُمیدوار کے مقابلہ میں علی الترتیب ڈسٹرکٹ کونسل، اور صوبائی سیٹ پر کھڑے ہو کر ہار چکے تھے۔ لیکن اب پھر کھڑے تھے، اور زخم خوردہ سانپ کی طرح تھے لہذا شاہ صاحب نے اس جلسہ میں انہی کے متعلق تقریر کا زیادہ حصہ صرف کیا اور مشہور کلمات

موتیاں دے لو نگ والے تیری ہر مسیاء بد نامی

پڑھ کر اس کی خوب تشریح کی کہ ہمارے علاقے میں ہندو نام کو تھے اور "منیا" کا مضموم نہ سمجھتے تھے لہذا اس کا سابق و سابق بیان کیا۔ اب بھی شاید اکثر احباب اس کا مضموم نہ سمجھ سکیں۔ "منیا" سکھوں کا ایک توار ہے جس میں مرد عورتیں رات کو کسی ندی، دریا یا چشے پر نہانے جاتے ہیں۔ آماں سنکرت میں مہینہ کو کہتے ہیں، اس سے "منیا" بنا۔ ایک شخص نے شاہ جی کو چٹ دی کہ گذشتہ صوبائی انتخاب میں مولوی پیر محمد کے لڑکے میاں عبدالرب کو آپ نے مجلس کے ٹکٹ پر کامیاب کرایا تھا۔ لیکن وہ سکندر حیات کے ساتھ مل گئے تو اگر اب مولانا محمد علی جیت کر کسی دوسری پارٹی میں چلے گئے تو پھر کیا ہوگا۔ اس پر شاہ صاحب نے آدھ پون گھنٹہ زمینداروں کے فہم کے مطابق مختلف مثالیں دیں کہ اگر ایک سال میٹھی دل کھیتی چٹ کر جائے تو کیا تم اگلے سال گندم بونا چھوڑ دیتے ہو۔ اگر ایک سال یا دو سال مسلسل کھاد کو کیٹر الگ جائے تو کیا کھاد کی کاشت کرنا ترک کر دیتے ہو۔ اگر کسی سال خربوزے کی فصل اچھی نہ ہو تو کیا اگلے سال خربوزے کا خیال چھوڑ دیتے ہو۔ اور پھر آخر میں کہا کہ اگر تمہارے ایک دو بچے پیدا ہو کر مر جائیں تو کیا بیوی کے پاس جانا چھوڑ دیتے ہو۔۔۔ نہیں بلکہ پہلے سے زیادہ جدوجہد و سعی کرتے ہو کہ پہلی تکلفی بھی ہو اور پھر مولانا محمد علی کی جانب متوجہ ہو کر کہا کہ اس دفعہ ہم نے ایک ایسا جانا "جو انرد" کھڑا کیا ہے کہ جس کے متعلق سوچا بھی نہیں جاسکتا کہ وہ جیت کر کسی اور پارٹی سے مل جائے گا، اور مولانا کے متعلق خاصی تعریفی تقریر کی "ذکر اس پری وش کا اور پھر بیاں اپنا" مثالیں دے کر خطاب کرنا شاہ صاحب پر ختم تھا۔

چند دن بعد چودھری ولی محمد گوہر کے گاؤں "پر جیاں" میں جلسہ تھا اور جیلے کا اہتمام سکول کی وسیع گراؤنڈ میں تھا جمعہ کا دن تھا۔ جمعہ کا خطبہ اور نماز حضرت مولانا محمد عبداللہ رحمہ اللہ شیخ الحدیث جامعہ رشیدیہ ساہی وال نے پڑھائی جو ان دنوں خیر المدارس جالندھر میں استاد حدیث تھے۔ "پر جیاں کلان" بہت بڑا گاؤں تھا پورا علاقہ حضرت شاہ صاحب رحمہ اللہ کی تقریر سننے کے لئے اُٹھ آیا تھا۔ اس زمانہ میں کسی گاؤں میں پندرہ بیس ہزار کا مجمع آج کے لاکھوں کے برابر تھا اور پھر جبکہ آج کل کے اخبارات پانچ سات ہزار کے جیلے کو لاکھوں کا مجمع بنا دیتے ہیں۔ وہ جلسہ آج کل لاہور کے بڑے جلسوں کے برابر تھا۔ جمعہ کے بعد مولانا محمد علی جالندھری رحمہ اللہ کی تقریر تھی۔ ایک جانب گوہر صاحب کرسی پر بیٹھے تھے۔ انہوں نے کوئی اعتراض کیا۔ چونکہ تحریک پاکستان کا زور تھا لہذا مخالفت موافق دونوں کا اجتماع تھا گو دہسائی علاقہ تھا تاہم شرافت تھی تو رونا بہت شور و غل ہوا شاہ صاحب سکول کے کمرے میں تھے شور سُنا

تو فوراً جلسہ کی جانب آئے مجھے خوب یاد ہے کہ سواری (براون) رنگ کی چادر باندھے ہاتھ میں لمبے دستے کی کلمبازی لئے جے پنہابی میں "بھگنوا" کہتے ہیں جلسہ کی طرف ذرا تیزی سے آئے مولانا جالندھری رحمہ اللہ کو فرمایا کہ تم تقریر ختم کرو انہوں نے آخری کلمات کہے اور حضرت شاہ صاحب رحمہ اللہ نے تقریر شروع کی۔ بہت مختصر خطبہ پڑھا کہ وقت بھی کم تھا، اور تحریک پاکستان کے موضوع پر تنقیدی تقریر کی۔ آپ نے اپنی اس کلمبازی کو صبر کے برابر بلند کیا اور لکڑی کے دستے کے دونوں سروں کے متعلق کہا کہ یہ پاکستان ہے اور درمیان میں طویل ترین علاقہ ہندوستان ہے۔ اگر ادھر کی جانب کوئی ضرورت ہوئی تو ادھر سے امداد نہیں پہنچ سکے گی اور ایسا ہی اس کے برعکس ہوگا اور یہ کہنا کہ ہندوستان بچی کے دو پاؤں کے درمیان ہوگا محض طفل لیلیٰ اور غلط فہمی ہے۔ نقصان ہمارا ہوگا چار کروڑ مسلمان ہندوستان میں رہ جائیں گے۔ چار کروڑ دوطرف تقسیم ہوں گے اور درمیان میں تیس کروڑ کی آبادی کا ملک ہندوستان ہوگا۔ تقریر اس قدر مدلل اور موثر تھی کہ سناٹا چھا گیا بغیر وعالیت جلسہ اختتام کو پہنچا ہاں سنگووال سے واپسی پر "مست پور" کار پر ستر اوٹھا کہ وہ اسد اللہ خاں کا قصبہ تھا۔۔۔۔۔

دو تقریریں خیر المدارس کے سالانہ جلسہ میں سنیں، اور وہ بھی اسی زمانے کی تھیں اور اس میں بھی باوجود احتیاط کے سیاسی مسائل آگئے ایک تقریر میں "ما اصابکم من مصیبة فبما کسبت اید یکم" کی آیت کہ ہم پڑھی۔ تین ساڑھے تین گھنٹے تشریح کی علوم و معارف کا ایک سمندر تھا جو اس آیت کی تشریح کے ضمن میں بیان ہوا۔ اور خیر المدارس کے جلسہ میں حضرت شاہ صاحب نے "چکدش" والی نعت سنائی تھی اور نعت میرا خیال ہے کہ حضرت مولانا قاری محمد طیب صاحب رحمہ اللہ کی موجودگی میں سنائی تھی۔ یہ نعت شاہ صاحب کے کلام "سواطع الالہام" اور اب "ماہنامہ الرشید" کے تاریخی "نعت نمبر" میں شائع ہوئی ہے جس کا مطلع ہے:

ہزار صبح بہار از نگاہ می چکدش

جنوں زنا یہ زلف سیاہ می چکدش

خیر المدارس کے سالانہ جلسے اسی طرح اپنے زمانے میں معروف تھے جس طرح کبھی "ابھن حمایت اسلام" کے لاہور میں ہوتے تھے۔ عموماً جمعہ کے بعد تقریر حضرت مولانا قاری محمد طیب صاحب رحمہ اللہ کی ہوتی اور تیسرے دن آخری تقریر رات کو عشاء کے بعد حضرت شاہ صاحب رحمہ اللہ کی۔ بھتان میں ابتدائی سالوں میں خیر المدارس کے جلسے اسی دھوم دھام سے ہوتے لیکن ان سب جلوں کی رونق حضرت شاہ صاحب رحمہ اللہ اور ان اکابر کی وجہ سے ہوتی تھی۔ اب مدارس میں جلوں کا رواج تو ہے لیکن رسم نبھانے والی بات ہے وہ رونق تو کیا اس کا عشر عشر بھی نہیں ہوتا۔۔۔۔۔

حضرت مولانا خیر محمد صاحب رحمہ اللہ کے ایک شاگرد حضرت فاضل رشیدی رحمہ اللہ نے ساہی وال میں سالانہ جلسہ کی طرح ڈالی اس جلسہ میں بھی ملک کے تمام بڑے علما تشریف فرما ہوتے۔۔۔۔۔ شروع کے سالوں میں پہلی تقریر جمعہ کے بعد صاحبزادہ فیض الحسن صاحب کی ہوتی اور آخری شاہ صاحب کی۔ خیر المدارس کے جلسے عام خاص

باغ میں اور جامعہ رشیدیہ کے کمیٹی باغ میں میں ہوتے اور حاضری دیدنی ہوتی۔۔۔۔۔ بعد میں دونوں جگہ مدرسہ کے احاطہ میں ہونے لگے۔

میں نے اور میرے بڑے بھائی حکیم حافظ محمد اسلم نے اپنے گاؤں ہرلی پور میں پہلا جلسہ کرایا۔ قیام پاکستان کے بعد مئی ۱۹۵۰ء کے پہلے ہفتے میں میاں جنوں مجلس احرار اسلام کی کانفرنس کرائی۔ مٹان کا ڈپٹی کمشنر مرزا قیام میاں جنوں میں کوئی جلسہ کی ذمہ داری لینے کے لئے تیار نہ تھا۔ میری عمر تو مٹی تھی لہذا ناظم اعلیٰ مجلس احرار اسلام میاں جنوں کے نام سے دو دن کا جلسہ کرایا، اپنا نام نہ لکھا کہ جگہ حسنائی نہ ہو کہ مجلس احرار اسلام کو میاں جنوں میں ناظم اعلیٰ ایک لڑکا ملا حالانکہ بڑی عمر کے لوگ موجود تھے۔ ماسٹر تاج الدین صاحب، قاضی احسان احمد صاحب، جاناہز مرزا، مولانا محمد علی جانند حرمی اور امیر شریعت رحمہم اللہ تشریف لائے۔۔۔۔۔ اس جلسہ کا سارا اہتمام میں نے کیا۔

میاں جنوں کے ساتھ ایک چمک نمبر ۱۳۰ تھا (اب وہ میونسپلٹی میں آگیا ہے) اس میں ایک مستری صاحب بنام محمد دینی رہتے تھے شہر میں لکڑی کا اچھا کاروبار تھا۔ وہ شاہ صاحب رحمہم اللہ کے مرید تھے ۵۱-۵۰ میں انہوں نے شاہ صاحب رحمہم اللہ کو بیس ہزار روپیہ پیش کیا کہ آپ اپنا مٹان میں مکان بنوالیں۔ شاہ صاحب نے فرمایا میاں صاحب آپ کی بھیاں ہیں ان کا نکاح کرنا ہے یہ روپیہ ان کے لئے محفوظ رکھیں۔ البتہ لاہور ساہی وال (اس وقت منگڑی) آتے جاتے ان کی دکان پر گھنٹہ دو گھنٹہ کے لئے تشریف لاتے بشرطیکہ کار پر لاہور ساہی وال جانا ہوتا۔ ایک دفعہ ۵۷-۱۹۵۶ء میں دس بارہ دن ان کے گاؤں میں ان کے گھر قیام فرمایا ان دنوں مکتبہ رشیدیہ کے نام سے میں میاں جنوں میں دکان کرتا تھا۔ کئی دفعہ ایسا ہوا کہ تیس چمک سے پیدل یا تاکہ پر سیدھے مکتبہ رشیدیہ تشریف لے آتے اور باہر بیچ پر یا دکان کے پچھلے کمرے میں چار پانی پر تشریف رکھتے اور لوگ زیارت کے لئے آتے۔ انہیں دنوں ربیع الاول تھا پانی سکول میں اسی صاحب (ہیڈ ماسٹر) نے جلسہ رکھا اور کوشش کی کہ شاہ صاحب رحمہم اللہ تشریف لائیں لیکن آپ نہ مانے پھر ایک استاد حاضر ہوئے اور عرض کیا تشریف لے چلیں آپ نے انکار فرمایا انہوں نے کہا حضرت چمکے شاید اسی صاحب بھی آتے ہوں حضرت شاہ صاحب رحمہم اللہ نے فوراً فرمایا کہ اس کے چمکے تائیدار صاحب بھی آتے ہوں گے۔۔۔۔۔ اسی سفر کی بات ہے چمک نمبر ۱۳۰ کی مسجد میں تقریر پر ضرور آمادہ ہو گئے۔ مسجد بھر گئی صحن میں جلسہ تھا۔ ایک نوجوان مشور نظم پڑھ رہا تھا۔

دلا غافل نہ ہو یکدم یہ دنیا چھوڑ جانا ہے

میں اندر گیا تو دیکھا حضرت شاہ صاحب سر جھکائے رو رہے ہیں اور آنکھوں سے آنسو کی بھر مٹی لگی ہوتی ہے۔ اس کے بعد باہر تشریف لائے اور مختصر تقریر فرمائی جو پسند و نصیحت اور ختم نبوت کے متعلق تھی۔ ایک دن مکتبہ میں تشریف رکھتے تھے کہ رازی پاکستانی کے چھوٹے چھوٹے بھائی آصفی نے کیرہ سے تصویر بنانا چاہی لیکن رعب کے مارے ہاتھ کانپ گیا اور تصویر نہ بنا سکا۔ اللہ تعالیٰ کے فضل و کرم اور شاہ صاحب کے بتائے ہوئے وظیفہ سے مستری محمد دینی کے کئی لڑکیوں کے بعد لڑکا پیدا ہوا۔ میں نے سنا ہے کہ وہ آج کل امریکہ میں ہے اور بہت

اجا کاروبار ہے۔۔۔۔

میاں جنوں سے آگے کسوال کے تین چار میل ادھر ایک چک میں میاں محمد شفیع رہتے تھے وہ شاہ صاحب کے عاشق تھے اور تقریباً ہر سال شاہ صاحب وہاں جلسہ پر تشریف لے جاتے اور مزارِ نبوت و ختم نبوت کے متعلق تقریر کرتے۔

میں مٹان خیر المدارس میں دو دفعہ داخل ہوا ایک دفعہ ۱۹۳۸ء میں اور دوسری دفعہ ۱۹۵۳ء میں اکثر جمعہ مسجد "سراجاں" بازار حسین آگاہی میں پڑھتا جہاں مولانا محمد علی جالندھری تقریر کیا کرتے تھے، اور اس کے بعد حضرت شاہ صاحب کو سلام کرنے حاضر ہوتا۔۔۔۔ ایک دفعہ حاضری ہوئی تو مرتضیٰ احمد میکش، ملک نور الہی مالک اخبار "احسان" اور ابوسعید بڑی بیٹھے تھے گفتگو ہو رہی تھی یہ لوگ کہہ رہے تھے کہ شاہ صاحب اب تو ایسا موس ہوتا ہے کہ آپ سچ کہتے تھے (یہ ابتدائی سالوں کی بات ہے) شاہ صاحب نے فرمایا کہ ایک ساتس دان نے کہا کہ زمین گول ہے اور اس کو اس پر زہر کا پیالہ پینا پڑا لیکن اب سب لوگ کہتے ہیں کہ زمین گول ہے اس کے بعد مختلف باتیں سنیہ سنی ہوئی رہیں پھر یہ لوگ ہانے لگے شاہ صاحب نے پوچھا کہ اب کدھر کا ارادہ ہے میکش نے کہا کہ (ایک مولوی صاحب کا نام لے کر) فلاں طرف۔ آپ نے فرمایا میں تو سمجھتا تھا کہ اس شہر میں ہی آپ کا شناسا ہوں لیکن معلوم ہوتا ہے کہ اور بھی ہیں یہ صاحب مولوی نواب دین مرحوم کے لڑکے مولوی غلام ربانی تھے۔ جب یہ لوگ ہانے کے لئے کھڑے ہوئے تو شاہ صاحب نے شر پڑھا۔

وہ آئے تو آئے نشیب و فراز دیکھ کر

اور جب چل دیئے تو بہر حال چلائے

اس پر وہ لوگ پھر بیٹھ گئے اور شعر و شاعری کی مجلس جم گئی۔

ایک دفعہ میں، رازی پاکستانی، آصفی پاکستانی حاضر ہوئے حضرت شاہ صاحب نے نفیس چائے پلائی۔ میں نے عرض کیا یہ لوگ تو اسی کے عادی ہیں فرمایا یہ تو تیری حسن طلب معلوم ہوتی ہے۔ آصفی سے نام پوچھا تو اس نے کہا کہ آصفی۔ فرمایا رازی کے وزن پر تو نازی چاہیے تھا۔۔۔۔ پھر آصفی سے سلطنت آصفیہ دکن کی طرف ذہن منتقل ہو گیا اور آپ نے سورۃ ہمزہ لمن کے ساتھ تلاوت فرمائی اور جمع مالا وعدہ یحسب ان ما لہ اخلدہ۔ اور ان سے اگلی آیات پر زور دے کر پڑھا اور فرمایا کہ آصفی سے تو ذہن ادھر ہی منتقل ہوتا ہے آصفی نے آٹو گراف کے لئے کاپی پیش کی تو اس پر شر لکھا:

کائناتوں میں ہے گھرا ہوا ہاروں طرف سے پھول

پھر بھی کھلا ہی پڑنا ہے کیا خوش مزاج ہے

یعنی وقت رازی صاحب کو فرصت کا ملا اور انہوں نے جھٹ آپ کی تصویر لے لی آپ نے فرمایا کہ ضرارت سے باز نہیں آئے یہی وہ تصویر ہے جو آغا شورش مرحوم نے آپ کی سونخ کے پہلے ایڈیشن کے مہرودع میں لکائی تھی کہ شاہ

صاحب کچھ لکھ رہے ہیں بہت خوبصورت پوز ہے

۱۹۵۲ء میں لیاقت علی کی شہادت ہو چکی تھی اور احرار دِفاع کانفرنسیں کر رہے تھے۔ اوکاڑا میں دِفاع پاکستان کانفرنس تھی میں ان دنوں جامعہ رشید یہ منکھوہ ضریف پڑھ رہا تھا حضرت شیخ الحدیث مولانا محمد عبداللہ رحمہ اللہ (متوفی ۱۹۸۵ء) نے ازراہ کرم مجھے کتب خانہ میں سونے کی اجازت دی ہوئی تھی۔۔۔۔۔ ایک رات تقریباً ایک بجے کا عمل ہو گا میں جاگ رہا تھا کہ میرے کانوں میں آواز آئی مولوی عبداللہ، مولوی حبیب اللہ، میں چوٹ کا کہ یہ تو شاہ صاحب کی آواز ہے۔ غد منڈی کی طرف گیٹ سے آواز آرہی تھی میں دوڑ کر گیا اور دروازہ کھولا تو شاہ صاحب کے ساتھ مختصر سامان ٹوکری وغیرہ تھی، وہیں کتب خانہ میں لے آیا، ان دنوں محمودی ہائی سکول والی جگہ میں جامعہ رشید یہ تھا تحریک ختم نبوت ۱۹۵۳ء میں یہ جگہ ضبط کر لی گئی۔ میں نے عرض کیا میرے پاس سوجی گھی وغیرہ ہے صلہ بنالیتا ہوں آپ نے فرمایا کہ یہ جمعہ کی شب ہے جامعہ میں کوشت پکا ہوگا بوٹیاں وغیرہ تو نہیں ہوں گی دیکھ میں بچا ہوا شور بہ بڑا ہوگا اور روٹیاں بھی ہوں گی وہ لاؤ۔۔۔۔۔ میں اٹھا لیا اس کو کرم کیا اور دو تین روٹیاں اس میں رشید بنا کر کھائیں اور کہا کہ لطف آگیا ایسا مزہ صلہ میں کہاں ہوتا۔۔۔۔۔ صبح کو شیخ الحدیث مولانا محمد عبداللہ صاحب، حضرت ناظم صاحب، حضرت مفتی صاحب، رحمہم اللہ اجمعین اور مولانا مقبول احمد سبھی فجر کی نماز کے بعد حضرت شاہ صاحب کے پاس آگئے اور بڑی علی مجلس ہوئی میں چائے بنا رہا تھا۔ شاہ صاحب چائے دانی، غمہ چائے، پان اور لوزمات ساتھ رکھنے کے عادی تھے۔ میں نے پتی چائے دانی میں ڈال کر اُبلتا ہوا پانی نوپر ڈال۔ دل و دماغ تو باتوں کی طرف تھے صرف ہاتھ کام کر رہے تھے شاہ صاحب گفتگو بھی فرما رہے تھے اور مجھے چائے بناتے ہی دیکھ رہے تھے پانی زیادہ پڑ گیا اور کیتلی سے باہر آگیا شاہ صاحب نے فوراً دمایا واکٹر ہم لا یعقلون۔

حضرت شاہ صاحب ۱۹۵۰ء سے مجھ سے متعارف تھے کہ جسوں کا شوق قلم ہے مجھ سے پوچھا کہ جلسے میں چلو گے میں نے کہا ضرور لیکن حضرت مولانا سے اجازت لینا ہے شاہ صاحب نے میری سفارش کی تو حضرت مولانا نے شفقت سے ہنستے ہوئے فرمایا کہ آپ سفارش کریں یا نہ کریں میں اجازت دوں یا نہ دوں یہ تو ضرور جلسہ میں جائے گا۔ دل تو شاہ صاحب کے خدام کی حیثیت سے جانے کو چاہ رہا تھا لیکن میرے کپڑے دھلنے گئے ہوئے تھے لہذا عرض کیا کہ شام کو حاضر ہوگا۔۔۔۔۔ اوکاڑہ میں پہلی نشست کی صدارت ڈپٹی کمشنر منٹگہری (ساہی وال) نے کی اور احرار رصنا کاروں نے سلائی دی۔ پورے صوبہ سے رصنا کار سینکڑوں کی تعداد میں آئے ہوئے تھے، اور ورلنگ کمیٹی کا اجلاس بھی تہافت کے دن بائی سکول میں میٹنگ ہو رہی تھی۔ میرا دل چاہا کہ دیکھوں کہ میٹنگ میں کون کون ضریک ہیں اور کس طرح کی بحث ہوتی ہے۔ لیکن باہر گیٹ پر پھر یہ ار تلواریں تانے کھڑے تھے۔ میں ادھر سے ادھر گزر جاتا ایک دفعہ دیکھا شاہ صاحب صحن میں ٹہل رہے ہیں میں دروازے کے سامنے کھڑا ہو گیا شاہ صاحب کی نظر بڑی اور آواز دی۔ رصنا کاروں نے تلواریں نیچی کر لیں اور میں اندر چلا گیا۔ میٹنگ میں سبھی لیڈر ضریک تھے مجھے بڑی ہوش ہوئی کہ اتنی بڑی میٹنگ کو ہوتے دیکھا عصر کی نماز کے بعد ویسے ہی ایک مجلس ہوئی جس میں خاص خاص اصحاب

شریک تھے چودھری افضل حق رحمہ اللہ کے بیٹے چودھری ظہور الحق بھی موجود تھے۔ میں بھی جا کر بیٹھ گیا۔ لیاقت علی کے قتل کا حادثہ ہو چکا تھا حضرت شاہ صاحب نے اس پر تبصرہ فرماتے ہوئے شعر پڑھا۔

نادیدنی کی دید سے ہوتا ہے خونِ دل

بے دست و پا کو دیدہ بیٹا نہ ہا ہے

رات کو اے ڈی ایم ساہی وال کی صدارت اور حضرت شاہ صاحب کی تقریر تھی۔ اے ڈی ایم کو میں پہلے سے جانتا تھا کہ اچھا مقرر ہے۔ اس نے شروع میں تقریر کی اور کہا کہ ہدایت کے کام میں کہ آج مجھے ڈپٹی کمشنر صاحب نے کہا ہے کہ میں احرار کا شکریہ ادا کروں کہ انھوں نے دفاع کا فرس نہیں کر کے ملک کو بیدار کیا اور خون کو گرنایا لیکن تقسیم سے قبل میں فاضل کا میں تحصیل دار تھا اور وہاں شاہ صاحب کی تقریر تھی ڈی سی فیروز پور نے مجھے حکم دیا ہوا تھا کہ تمہارے شہر میں ایسا مقرر آ رہا ہے کہ اس کی تقریر میں ایک وقت ایسا آتا ہے کہ اگر وہ لوگوں کو کچھ کہہ کر دیا میں چھلانگیں لگا دو تو وہ اس پر عمل کریں گے اور اگر کچھ کہہ کر آگ میں کود جاؤ تو لوگ اس پر عمل کریں گے۔ جب تقریر اس نقطہ پر پہنچے تو تم نے تحریر بھیجی ہے کہ تقریر ختم کر دو، اگر ختم نہ کریں تو گرفتاری کرنا ہے۔ ڈپٹی کمشنر انگریز تھا میں حیران تھا کہ اس کی معلومات کس قدر ہیں بہر حال میں جلسہ گاہ میں گیا اور تقریر جب شہاب پر پہنچی تو واقعی ایسا وقت آیا کہ میرے ضمیر اور نفس میں کشمکش شروع ہو گئی۔ ضمیر کہتا تھا کہ تقریر جاری رہنا چاہیے کہ ملک اور قوم کے مفاد میں ہے لیکن نفس کہتا تھا کہ اپنے حاکم کا حکم یا نور نہ ملازمت سے ہاتھ دھونا پڑیں گے کئی منٹ یہ کشمکش رہی بالآخر نفس غالب آیا کہ تو نے ترقی کر کے نہانے کہاں تک جانا ہے اپنے افسر کی بات مانو میں نے رکھ بھیجا کہ میسٹر کٹ بمسٹر کٹ کا حکم ہے کہ تقریر بند کر دیں اور جلسہ ختم کر دیں شاہ صاحب نے کہا پندرہ منٹ اور۔۔۔ میں نے کہا کہ نہیں احرار کا فیصلہ تھا کہ حکومت نے ہنگرانے کا ابھی موقع نہیں ہے لہذا شاہ صاحب نے تقریر ختم کر دی اور آج ڈپٹی کمشنر کا حکم ہے کہ شکریہ ادا کروں اس طرح قریباً آدھ گھنٹہ باتیں کر کے اے ڈی ایم بیٹھ گیا اور شاہ صاحب نے تقریر شروع کر دی۔ میرا خیال ہے کہ حضرت شاہ صاحب کی یہ تقریر پاکستان میں سنی جانے والی تقریروں میں میرے لیے سب سے اہم تھی کہ اس میں خطابت کا وہ تمام شکوہ اور انداز موجود تھا کہ جس کی ہر کوئی تعریف کرتا تھا۔ اس تقریر میں زیادہ حصہ مرزائیت، ظفر اللہ اور لیاقت علی کا قتل تھا آپ نے فرمایا کہ عدالت کی کرسی ہو اور فیصلہ میں نے کرنا ہو تو پھر میں تفصیل سے وہ تمام باتیں مدلل لکھ کر کتابت کروں کہ اس قتل میں اصل ہاتھ ظفر اللہ کا ہے۔ اس لئے کہ احرار کی کوششوں سے وزیراعظم لیاقت علی خاں پر مرزائیوں کے تمام منصوبے اور عزائم منکشف ہو چکے تھے۔ آپ نے تقریر جاری رکھتے ہوئے فرمایا کہ یہ مرزائی وزیر خارجہ آج تک

۱- احرار کا سب سے پہلا رابطہ مسلم لیگ سے جو ہوا وہ میاں جنوں مسلم لیگ کے دفتر میں ہوا کہ میر غلیل الرحمان سیکرٹری پاکستان مسلم لیگ کی زمیں میاں جنوں کے قریب تھی قاضی احسان احمد صاحب غلیل الرحمان سے ملے دونوں کی تقلید میں بات چیت ہوئی اس کے بعد خواجہ ناظم الدین اور وزیراعظم لیاقت علی خاں مرحوم سے مفصل ملاقاتیں ہوئی۔

افغانستان کیوں نہیں گیا اس کی وجہ یہ ہے کہ حکومت افغانستان نے دو مرزائی مبلغوں کو ختم نبوت کے انکار پر شرعی سزا دی تھی ہمارا وزیر خارجہ افغانستان کو اس کی سزا دے رہا ہے، اور پاکستان اور افغانستان جو آپس میں جاتی ہیں ان کو اس نے ایک دوسرے کے مقابل کھڑا کر دیا ہے، اور فرمایا کہ افغانستان کے لوگ پاکستان کے خلاف اس طرح مشغول ہیں گویا ہماری ان سے کفر و اسلام کی جنگ ہے اور یہاں شاہ صاحب نے سر سے ٹوپی اتاری، بالوں کو بدمکا دیا اور ڈاڑھی کو منہ میں لیا اور گلہبازی کو کندھے پر رکھا اور فرمایا کہ اس مرزائی کی وجہ سے افغانستان کے لوگ ہمارے خلاف اس طرح مشغول بیٹھے ہیں اور یہاں پھر وہی شعر پڑھا جو شام کی مجلس میں پڑھا تھا اُس وقت تو عام لہجہ میں تھا مگر اب یہ شعر پورے درد و حسرت اور ترنم سے پڑھا۔ مجمع کی یہ حالت تھی کہ اگر سوئی گرسے تو اس کی آواز آئے۔ ہر شخص اس المیہ کا درد اپنے جسم میں محسوس کر رہا تھا۔

سردیوں کا آغاز تھا اور اس دن بارش بھی ہوئی تھی لیکن اس کے باوجود فٹ بال گراؤنڈ لوگوں سے بھری ہوئی تھی حضرت شاہ صاحب کی یہ تقریر تقریباً تین گھنٹہ جاری رہی۔۔۔۔۔

آپ نے خطبہ مسنونہ کے بعد قرآن پاک کی آیت کریمہ واعدوا لهم... استطعتم من قوة ومن رباط الخیل ترهبون به عدو الله وعدوكم و آخرین من دونهم۔ پڑھ کر اس کا ترجمہ اور تشریح کی و اعدوا لهم ما استطعتم من قوة کے فرمایا کہ اللہ تعالیٰ ارشاد فرماتے ہیں کہ ان کے مقابلے میں اپنی پوری قوت جمع کر لو اپنی طاقت کی حد تک۔ جبکہ کسی اور فرض اور رکن کے متعلق یہ نہیں فرمایا کہ پوری قوت خرچ کر لیکن جہاد کے متعلق یہ فرمایا ترهبون۔ بہ کے متعلق کہا کہ اس کا معنی ہے کہ "اونہاں نوں یرکا دیو" "اوہ یرک جان۔" پھر فرمایا میں کہ آپ کو بتاؤں کہ "یرکے" کا مفہوم کیا ہے اور سوال کیا کہ کیا تم بنے کبھی دو ساندلوں کو لڑتے دیکھا ہے فرمایا کہ دونوں خوب زور آزمائی کرتے ہیں اور ایک دوسرے کو پیچھے ہٹ ہٹ کر ٹھکرس مارتے ہیں بالآخر ایک میدان چھوڑتا اور بھاگنا شروع کرتا ہے دوسرا اس کا تعاقب کرتا ہے جاگنے والے کو "موک" (اسہال) لگ جاتی ہے اور وہ ہرا ہرا ہٹا گوبر بھاتا، مسلم لیگ کا جھنڈا بھاتا ہوا سر پٹ بھاگتا ہے (یہ بات شاہ صاحب نے ازراہ لفظی کھی) اسے کہتے ہیں "یرکا" فرمایا ترهبون۔ بہ کا ترجمہ اردو میں یہ ہے کہ اتنی تیاری کرو کہ اللہ کے دشمنوں پر تہداری دھاک بیٹھ جائے اس دھاک بیٹھنے کو پنہائی میں فرمایا "یرکا دیو" اس کے بعد ہے و آخرین من دونہم۔ لاتعلمونہم اللہ یعلمہم۔ اور دوسروں پر ان کے سوا۔ جن کو تم نہیں جانتے اللہ جانتا ہے۔ فرمایا کہ یہ ہمارے ملک کے فقہ کالم ہیں اور سب سے بڑے فقہ کالم مرزائی ہیں۔۔۔۔۔ جن لوگوں نے اوکاڑہ کی یہ تقریر سنی ہے ان میں سے بہت سے زندہ ہوں گے وہ گواہی دیں گے کہ اس تقریر میں شاہ صاحب کی جوانی کی جھلک نظر آتی تھی۔ افسوس کہ شاہ صاحب کے زمانے میں ٹیپ ریکارڈر نہیں تھے اگر ہوتے تو آج لوگوں کو پتہ چلتا کہ خطابت کس کو کہتے ہیں اور شاہ صاحب کیسے خطیب تھے آخر کوئی بات تو ہے کہ ابوالکلام آزاد، محمد علی جوہر، بہادر یار جنگ، جیسے یگانہ روزگار خطیبوں نے آپ کی خطابت کا اعتراف کیا۔

آج بہت سے لوگ سوال کرتے ہیں کہ بتاؤ شاہ صاحب کی تقریر کیسی تھی ان کو کیا بتایا جائے اور کیا مثال دی جائے۔۔۔ میرا احساس ہے کہ دعوت و عزیمت میں ابوالکلام، قومی شاعری میں علامہ اقبال اور عوامی خطاب میں امیر شریعت رحمہ اللہ کی مثال شاید اردو زبان میں کبھی پیدا ہو۔ جیسا شاہ صاحب خطیب تھے اس کے دس پندرہ فیصد کے قریب بھی کسی کو نہیں دیکھا۔

میں نے اپنے استاد حضرت مولانا عبداللہ دھرمکوٹی رحمہ اللہ سے پوچھا کہ شاہ صاحب کی جوانی کیسی تھی آپ نے مختصر سا فقرہ کہا فرمایا شاہ صاحب کی جوانی تھر تھی۔ (آپ کا فقرہ تھا "جوانی سی؟ تھر سی؟") پنجابی زبان کے مشہور واعظ حضرت مولانا عبدالعزیز ملیانوی سے میں نے یہی سوال کیا تو انہوں نے کہا کہ ابتدا میں قصبات میں بجلی نہیں ہوتی تھی گیس لیمپ ہوتے تھے۔ حضرت شاہ صاحب دور ان تقریر جب سر سے ٹوپی اُتار کر سر کو جنبش دیتے تھے تو آپ کے بالوں کی حرکت کے ساتھ لوگوں کے دل حرکت کرتے تھے

گدشتہ سطور میں رازی صاحب، آصفی صاحب کی شاہ صاحب سے ملاقات کا ذکر گذرا اس میں ہم میں سے کسی نے سوال کیا کہ حضرت سنا ہے آپ کی تقریر مسعود کھدر پوش نے ریکارڈ کی تھی آپ نے فرمایا کہ ہاں میرے علم کے بغیر ایسا ہوا تھا۔۔۔ اس کی کچھ تفصیل سنائی یہ مفصل قصہ مولانا مجاہد الحسنی کی زبانی میں نے سنا تھا۔۔۔ مظفر گڑھ میں ایسی ہی کوئی دفاع کا نفرنس تھی اور مسعود کھدر پوش بحیثیت ڈی سی صدر تھے۔ مسعود مرحوم کسی غیر ملک سے اس زمانے کی ٹیپ ریکارڈ لائے تھے یہ ٹیپ مشین خاصی برمی ہوتی تھی اور اس کا مائیک لٹوڈ سہیکر کے ساتھ باندھنا پڑتا تھا اس کی چرخی بھی (کیسٹ) خاصی برمی ہوتی تھی شاہ صاحب کے سٹیج پر تشریف لانے سے قبل مائیک کے ساتھ ٹیپ ریکارڈ کا مائیک باندھ دیا گیا تھا۔ شاہ صاحب آئے تو پوچھا کہ یہ کیا ہے بتایا گیا کہ آپ کی تقریر ریکارڈ کریں گے شاہ صاحب سنت ناراض ہوئے اور فرمایا کہ تم میری تقریر کے ریکارڈ تیار کر کے "دینے قوال" کی طرح سنا اور سنا یا کرو گے۔ (دنا قوال اپنے زمانے کا بہت بڑا قوال تھا اور اس کی نظیر آج تک نہیں ہوئی) اسے اُتارو۔ قبل و قال کا کوئی سوال نہ تھا فوراً وہ مائیک اُتار لیا گیا اور شاہ صاحب کچھ دیر خاموش سوچتے رہے اور منتظرین نے ٹیپ کا مائیک ایک سیکر کے ساتھ رکھ دیا اور ساری مشین بھی اُٹا کر وہاں رکھ دی۔ شاہ صاحب کو اس کا علم نہ ہوا آپ نے اپنے مخصوص انداز میں خطبہ مسنونہ پڑھا اور تقریر کی۔۔۔ اگلے دن یہ طے ہوا کہ شاہ صاحب کو یہ تقریر سنائی جائے نوابزادہ نصر اللہ صاحب نے کہا کہ شاہ صاحب ذرا سیر کر آئیں۔۔۔ کار پر باہر نکلے تو ایک برمی کوٹھی کے سامنے کار جار کی اور وہاں مسعود مرحوم استقبال کے لئے کھڑے تھے۔ شاہ صاحب نے فرمایا کہ تم نے بہت بُرا کیا میں ساری زندگی کسی افسر کے مکان پر نہیں گیا لیکن مسعود صاحب سے پرانی شناسائی بھی تھی انہوں نے بڑھ کر سلام کیا۔ شاہ صاحب کار سے اُترے اور اندر ڈرائیونگ روم میں جا بیٹھے۔ انہوں نے پہلے سے رات والی تقریر کا گھر میں سنانے کا اہتمام کیا ہوا تھا۔ بیٹھے ہی تھے کہ اچانک ایک جانب سے لمن داؤدی میں الحمد للہ کی بلند آواز آئی۔ حضرت شاہ صاحب الحمد للہ کہہ کر کچھ دیر کے لئے خاموش رہ کر پھر دوسری دفعہ الحمد للہ کے ساتھ

نحمدہ پڑھنا شروع کرتے تھے۔ کاش صرف "الحمد للہ" ہی (ریکارڈ) محفوظ ہو جاتا تو اس سے خطاب اور تملوت کا اندازہ ہوتا۔ اب جب یہ آواز آئی تو آپ ایک دم متوجہ ہوئے معلوم ہونے پر آواز کی جانب جا کر پاؤں پر بیٹھ کر دونوں ہستیاں رخساروں پر رکھ لیں اور آنکھوں سے آنسو بہنے لگے اور فرمایا کہ گلگتہ سے پشاور تک کروڑوں انسانوں نے میری بارہا تقریریں سنی ہیں لیکن میں آج پہلی دفعہ اپنی آواز سن رہا ہوں۔ ظاہر ہے کہ سن کر خوشگوار حیرت ہوئی ہوگی اور کہا کہ میں نے محسوس کیا کچھ تھوڑا بہت بول لیتا ہوں۔

جب شاہ صاحب سے ہماری یہ گفتگو ہو رہی تھی اب مجھے یاد نہیں مولانا سید عطاء العظیمین پاس بیٹھے تھے یا سید عطاء المومن، کم عمر تھے انہوں نے تبصرہ کیا کہ آج کل اکثر و بیشتر مقرر حضرات کی تقریر اگر ان کو سُنائی جائے تو وہ گالی دے کر پوچھیں گے کہ یہ کون بکواس کر رہا ہے۔

اس کے بعد ایک دفعہ لاہور میں قطب الارشاد حضرت مولانا عبدالقادر رائے پوری رحمہ اللہ تشریف لائے ہوئے تھے ان دنوں مسعود مرحوم لاہور تھے پھر پروگرام بنا کہ آج شاہ صاحب کی مجلس گفتگو ریکارڈ کی جائے چنانچہ طے ہوا کہ صبح کا ناشتہ ان کے ساتھ کیا جائے۔ باہر نکلے کار پر بیٹھے لیکن تھوڑی دُور جا کر ڈانے لگے کہ طبیعت رک رہی ہے جی نہیں چاہتا کہ اپنے شیخ کے پاس سے اُٹھ کر کسی افسر یا دنیا دار کے پاس جایا جائے۔ کار واپس کرو اور واپس تشریف لے آئے اور وہ تقریر جو مظفر گڑھ میں ریکارڈ ہوئی تھی کسی خال خال شخص کو اس کا پتہ تھا۔ میں نے ایک دو دفعہ لاہور آنے پر مسعود مرحوم سے پوچھا تو انہوں نے کہا کہ میرے پاس بہت سی ریلیں ہیں کسی دن تلاش کروں گا۔ پھر بت کیا تو فرمانے لگے کہ وہ گرمی سے جڑو گئی ہیں۔ میں ۱۹۷۸ء میں انگلستان گیا تو وہاں بہت سے دوستوں نے کہا کہ وہ ریل ان سے لو اب تو میٹنالوجی نے بہت ترقی کر لی ہے اس کو کسی صورت درست کر لیں گے اور ۸۳ء میں تو بہت اصرار سے دوستوں نے توجہ دلائی لیکن اسی دور ان میں مسعود مرحوم کا انتقال ہو گیا۔ ع

آلِ قدح و بکشت و ساقی نہماند

اللہ کو منظور نہیں تھا کہ امیر شریعت رحمہ اللہ کی تقریر عام ہو اس طرح آج کل کے خطبا کا بھرم رہ گیا ورنہ کوئی کسی کو نہ پوچھتا۔ کس نے پرسد کہ بھیا کیستی؟

جیسا کہ معلوم ہوا میری حضرت شاہ صاحب سے ہڈرے بے ٹکھی تھی میں نے ایک دن شاہ صاحب سے پوچھا کہ حضرت کبھی آپ نے ایسا بھی محسوس کیا کہ آپ تقریر کرنے میں بے بس ہیں آپ نے فرمایا کہ ہاں دو دفعہ ایسی صورت حال پیش آئی ایک دفعہ تو ایسا ہوا کہ الہ آباد میں جو اہر لال نہرو کے والد موقی لال نہرو کی صدارت میں جلسہ تھا اور سامنہ کمیشن آیا ہوا تھا کانگریس نے اس کا بائیکاٹ کیا تھا اور اسی سلسلے کا جملہ تھا۔ موقی لال کی تقریر پہلے تھی۔ خالص سیاسی مسکد تھا۔ سامعین میں ہندو زیادہ تھے موقی لال نے اس قدر مدلل اور مسکت تقریر کی کہ میں سوچ رہا تھا کہ اس کے بعد میں کیا کہہ سکتا ہوں۔ حیران تھا اور سر جھکائے بیٹھا تھا اور سوچ رہا تھا کہ لوگ کہیں گے مولوی کو دو تین تقریریں یاد تھیں وہ یہاں کر گیا اب کچھ پاس نہیں ہے کہ موقی لال نہرو نے یہ کچھ کر تقریر ختم کی کہ

اب میں آپ کے محبوب مقرر کے درمیان زیادہ دیر حائل نہیں رہنا چاہتا۔ اس پر میں نے سر اٹھایا دیکھا تو پنڈال کے آخری سرے پر کچھ رصا کاروں (والیٹروں) نے سامن کمیشن کی ارتھی (جنازہ) اٹھائی ہوئی ہے اور وہاں رکھ کر اس کو آگ لگاتا تم، جو نبی میری اس پر نظر پڑی مجھے یہ شعر یاد آگیا

ہوئے مَر کے تم جو رُسا ہوئے کیوں نہ غرقِ دریا
نہ کبھی جنازہ اُٹھتا نہ کبھی مزار ہوتا

بس میں نے بلند آواز سے یہ شعر پڑھا تو موتی لال نہرو نے اپنے زانوؤں پر دو ستر مارا اور کہا کہ شاہ صاحب آپ نے میری ساری تقریر کا بیٹھا غرق کر دیا (یا ستیاناس کر دیا) بس پھر اللہ دے اور ۔۔۔ لے۔ موضوع یکسر پلٹ گیا تھا میں نے تین چار گھنٹہ تقریر کی۔

اور ایک واقعہ آگرہ کا ہے کہ بہت بڑا جلسہ تھا پنڈال کے درمیان سٹیج تک جانے کا راستہ بنا ہوا تھا میں وہاں سے گزر کر سٹیج کی جانب جا رہا تھا اور ساتھ ساتھ لوگوں کے چہرے پر ہنسا جا رہا تھا یہ کھنکھنے کی ضرورت نہیں کہ لوگوں کے چہروں سے موضوع کا انتخاب کرتا ہوں اور چہروں کو دیکھ کر بے باپ لیتا ہوں کہ کیا صورت حال ہے ہر سوچا اس آدمیوں میں سے ایک کے پاس اخبار تھا میں دیکھتا سوچتا آگے بڑھتا رہا اور سٹیج پر پہنچ گیا۔ وہاں میز پر انقلاب اخبار کی ایک کاپی پڑی تھی جس میں میرے متعلق ایک بے سرو پا بات لکھی ہوئی تھی کہ اس نے فلاں جگہ یہ تقریر کر، (کہ گاندھی کا پیدائش کوثر و زمزم کے پانی سے پوتر ہے) بات ایسی تھی کہ کوئی مسلمان اس کا تصور بھی نہیں کر سکتا تھا میں یہ اخبار پڑھ کر سوچنے لگا کہ میں پہل کروں یا مجمع پہل کرے کہ اتنے میں پنڈال کے آخر میں سے ایک شخص نے مجھے گالی دے کر کہا کہ اس کی ڈاڑھی پکڑو اور سٹیج سے اتار دو میرے مُنہ سے بے اختیار نکلا۔ "خبر ابی ہے بکواس کرتا ہے۔" لوگوں نے اس کا مُنہ مٹکھا تو شراب کی بو آ رہی تھی بس پھر کیا تھا اس کی پٹائی ہوئی اور امیر شریعت زندہ باد کے نعرے لگے اور میں نے گھنٹوں تقریر کی۔۔۔۔۔ کارٹین کی اطلاع کے لئے عرض ہے کہ صحابہ صاحب اپنے متعلق اس قسم کی باتیں کرنے یا سُنانے کے عادی نہ تھے اور نہ ہی کبھی بعد از تقریر کسی سے پوچھتے کہ سُناؤ کسی تقریر رہی اور نہ ہی کسی کو یہ جرأت ہوتی تھی کہ تقریر کی تعریف کرے جیسا آج کئی کا معمول ہو چلا ہے۔۔۔۔۔ یہ تو میری بے تکلفی یا یوں کہیے کہ اس طرح کی باتوں میں دلچسپی دیکھ کر ہات سُنا دی۔۔۔۔۔ میرا خیال ہے کہ یہ دونوں واقعات یا پہلا واقعہ آغا شورش مرحوم کی کتاب میں بھی موجود ہے۔

اسی طرح میں نے ایک دفعہ پوچھا کہ حضرت کوئی بزرگ یا رہنما ایسے بھی تھے کہ جہاں آپ اپنے آپ کو محسوس کرتے ہوں کہ یہاں بات کرنا مشکل ہے فرمایا وہاں دو جگہیں ایسی تھیں کہ ایک جگہ تو دو تین دلہے ہی جانا ہوا دوسری جگہ البتہ ہار یا بارہا اکٹھے خطاب کیا تاہم ایک رعب اور حجاب رہا میں نے عرض کیا یہ کون حضرات تھے فرمایا ایک حضرت مولانا اشرف علی تھانوی رحمہ اللہ اور دوسرے مولانا ابوالکلام آزاد

حضرت تانوی رحمہ اللہ و لاؤاقد میں نے ہاں التفصیل اپنے استاد حضرت مولانا خیر محمد صاحب رحمہ اللہ سے بھی سنا تھا وہ یہ کہ جب علامہ انور شاہ صاحب رحمہ اللہ کا انتقال ہو گیا تو احساس ہوا کہ کوئی اور جگہ ہونا چاہیے کہ جہاں جا کر دعا کرائی جائے ان دنوں کا دیاں کانفرنس والی تقریر پر مقدمہ چل رہا تھا اور سنگین نوعیت کی دفعات کے تحت کیس قائم ہوا تھا شاہ صاحب حضرت مولانا خیر محمد صاحب رحمہ اللہ کے پاس چاند مر گئے اور کہا کہ تاناہ بھون جانا ہے انہوں نے کہا کہ ہمارا یہ قاعدہ ہے کہ جانے سے پہلے اطلاع دیتے ہیں اور ویسے بھی میں چند دنوں پہلے حاضری دے کر آیا ہوں۔ شاہ صاحب نے کہا کہ نہیں میرے ساتھ چلیں چنانچہ دونوں حضرات نے تاناہ بھون جانے کا قصد کیا۔ سہارنپور جا کر شاہ صاحب نے پوچھا کہ حضرت تانوی رحمہ اللہ کھانے کی کونسی چیز پسند کرتے ہیں۔ مولانا نے کہا کہ سنگترے مرغوب ہیں چنانچہ ایک ٹوکری سنگتروں کی لے لی۔ سہارنپور کے احباب نے رات واپسی پر تقریر کا وعدہ لے لیا اب جب تاناہ بھون جانے والی گہری پر بیٹھے تو شاہ صاحب نے فرمایا کہ میرا تو دل گھبرا رہا ہے واپس ہو جائیں مولانا نے کہا کہ اتنی دُور سے مجھے لانے میں اب چلنا چاہیے۔ تاناہ بھون پہنچے تو حضرت گھر جا چکے تھے مولانا حضرت کو اطلاع دینے گھر گئے اور حضرت سے ملے ہی فرمایا کہ آیا نہیں لایا گیا ہوں اور ساری روڈ اور پھر گاڑی والا قعدہ سنا۔ حضرت تانوی رحمہ اللہ نے فرمایا کہ چلیں میں آتا ہوں۔ مولانا اور شاہ صاحب تالاب کے پاس اپنے دھیان کھڑے تھے کہ حضرت تانوی رحمہ اللہ شریف لے آئے اور ساتھ اپنے کمرے میں لے گئے شاہ صاحب دوزانو بیٹھ گئے۔ حضرت تانوی رحمہ اللہ نے فرمایا کہ شاہ صاحب بے تکلفی سے بیٹھیں اس طرح تا دیر بیٹھنا آپ کے لئے مشکل ہوگا کوئی تکلف یا حجاب کی بات نہیں ہے۔ دیکھئے میں ٹوپی پہن کر آیا ہوں گہری نہیں، اور پھر آتے ہی چارپائی پر لیٹ گیا ہوں تاکہ بے تکلفی کا ماحول پیدا ہو۔ چند منٹ اور دھر کی باتیں ہوئیں اور پھر شاہ صاحب نے کچھ اشعار سنانے اور دُعا کی درخواست کی۔ حضرت تانوی رحمہ اللہ نے پوچھا کہ آپ کی جماعت کا چندہ کتنا ہے آپ نے کہا کہ ایک روپیہ سالانہ۔۔۔۔ حضرت تانوی رحمہ اللہ نے غالباً ۲۵ روپے نکال کر دیے اور کہا ہاں تھی۔۔۔۔ کے لئے تو میرے بھئیے لو اس کے بعد زندہ رہا تو پھر سہی اور فرمایا کہ خط و کتابت رکھئے لیکن اس کے لئے اپنا موز نام بتایا اور شاہ صاحب کو بھی فرمایا کہ آپ اس نام سے خط لکھا کریں۔۔۔۔ فرمایا اپنا اپنا کام کرنے کا انداز ہے ہم دونوں ایک ہی کام کر رہے ہیں۔۔۔۔ اس کے بعد شاہ صاحب نے فرمایا کہ حضرت۔۔۔۔ حضرت تانوی رحمہ اللہ سمجھ گئے اور فرمایا کہ ہاں شاہ جی آپ میرے لئے کیا لائے ہیں شاہ جی نے بتایا تو حضرت تانوی رحمہ اللہ نے فرمایا کہ آپ شریف رکھیں میں کسی کو بھیج کر منگواتا ہوں ایک دو دفعہ گئے اصرار و انکار کے بعد حضرت تانوی رحمہ اللہ نے فرمایا کہ اچھا آپ ہی لائیں۔ میں نے سنا ہے کہ آپ بہت بڑے خطیب ہیں میں آپ کی چال سے پہچانوں گا۔ اب شاہ صاحب اپنے ال بھول گئے۔ پاؤں رکھتے کہیں ہیں اور پڑیا کہیں ہے بہر حال ٹوکری لائے اور لا کر کھڑے سوچتے ہیں کہ کہاں رکھوں۔ حضرت تانوی خاموش ہیں آپ نے پانیتھی کی جانب رکھ دی تو حضرت تانوی رحمہ اللہ نے فرمایا اوہو شاہ صاحب یہ تو سر پر رکھنے کی چیز تھی۔۔۔۔ حضرت مولانا خیر محمد رحمہ اللہ نے فرمایا کہ اس کے بعد کسی ایک موقع پر

جب شاہ صاحب کا ذکر چھڑا تو حضرت تانوی رحمہ اللہ نے فرمایا کہ ان کی باتیں تو عطاء المسیٰ ہوتی ہیں۔۔۔۔۔ یہاں مضمناً ایک بات ذکر کرتا چلوں کہ حضرت شاہ صاحب بزرگوں کا بہت ادب کرتے تھے اور فرمایا کرتے تھے کہ جب کسی اللہ والے کے پاس جاؤ تو کچھ نہ کچھ بد یہ ضرور لے کر جاؤ۔

مولانا ابوالکلام آزاد کے متعلق میں نے تفصیل نہیں پوچھی آغا شورش نے ”چٹان“ میں لکھا تھا کہ ایک دفعہ شاہ صاحب مولانا آزاد کی قیام گاہ پر حاضر ہوئے تو مولانا باہر کھڑے تھے اور کہیں جانے کی تیاری تھی لیکن کار میں کوئی خرابی پیدا ہو گئی تھی۔ مولانا جب کسی عجلت میں ہوتے تھے تو ان کے کندھے جنبش کیا کرتے تھے۔ علیک سلیک کے بعد فرمایا کہ میرے بھائی! اس گھم بخت کو اسی وقت خراب ہونا تھا تو شاہ صاحب نے فرمایا کہ حضرت میرے کندھے حاضر ہیں تو مولانا نے فرمایا کہ میرے بھائی ان پر تو پہلے ہی بہت بوجھ ہے۔

ایک دفعہ کانگریس کی حائل کا اجلاس ہو رہا تھا کہ شاہ صاحب مولانا آزاد سے ملنے گئے اندر چٹ بھیجی تو مولانا باہر تشریف لے آئے شاہ صاحب صوفے پر بیٹھے تھے اُٹھ کھڑے ہوئے مصافحہ ہوا اور شاہ صاحب قالین پر بیٹھنے لگے تو مولانا نے ہاتھ پکڑا شاہ صاحب نے ابھی اتنا ہی کہا کہ حضرت۔۔۔۔۔ (یعنی قدامتوں میں بیٹھوں گا) تو مولانا نے فرمایا کہ ”میرے بھائی! وہ بات تو ہو گئی۔“ بڑے لوگوں کی بڑی باتیں۔

یہ مضمون لکھ رہا تھا کہ میرے تایا زاد بھائی کا فون آیا جو علیک میں اور کٹر مسلم لگی۔ پوچھا کہ اگر ہے ہو میں نے بتایا کہ شاہ صاحب پر مضمون لکھ رہا ہوں تو انہوں نے بتایا کہ میں نے آپ کی دو تقریریں سنی ہیں ایک ۱۹۳۷ء کے الیکشن میں کسی گاؤں میں اور ایک نکودر، جب وہ نکودر بانی سکول میں پڑھتے تھے انہوں نے کہا کہ آپ کا قوتِ آں جمید پڑھنا ایسا تھا کہ ہندو تک مسخ ہو جاتے تھے اور پھر نکودر میں جو تقریر کی اس میں انگریز کے مظالم کا ذکر کیا تو سارا مجمع ہندو مسلم دھڑاٹیں مار مار کر رو رہا تھا۔

مضمون طویل ہو گیا لیکن ایک دو باتیں مزید سنئے مولانا صاحب رحمہ اللہ فاضل رشیدی رحمہ اللہ ناظم جامعہ رشیدیہ کی روایت ہے کہ لاہور میں جمعیت علماء ہند کا جلسہ تھا اور احرارِ رضا کار سرخ وردیاں پہنے جلسہ گاہ میں بطور حفاظت موجود تھے کہ جمعیت کے ایک بزرگ نے (مولانا مفتی محمد نعیم) حضرت مدنی سے فرمایا کہ یہ لوگ سرخ قمیضیں پہنے پھر رہے ہیں۔ لوگ کہیں گے کہ احرار نے جلسہ کروایا۔ جمعیت جلسہ نہیں کر سکتی تھی۔ حضرت ساتھیوں کی رائے کا بہت احترام کرتے تھے فرمایا کہ میں شاہ صاحب کو کئے دیتا ہوں چنانچہ حضرت مدنی رحمہ اللہ نے شاہ صاحب سے فرمایا کہ رضا کاروں سے کہہ دیں کہ وہ وردی اُتار دیں۔ شاہ صاحب جانتے تھے کہ حضرت سے کسی نے کہا ہے ورنہ آپ بخود ایسی بات نہیں فرما سکتے تاہم ادب ملحوظ رکھتے ہوئے دل پر جبر کر کے رضا کاروں سے کہا کہ وردیاں اُتار دو۔ اس کے بعد جلسہ شروع ہو گیا۔ حضرت مدنی رحمہ اللہ کا خطبہ صدارت تھا آپ مائیک پر آئے ہی تھے کہ مسلم لگی نوجوانوں کا ایک جم غفیر سٹیج کی طرف بڑھنا شروع ہوا۔ اس پر حضرت شاہ صاحب نے فرستاد مفتی صاحب سے کہا

کہ جلسہ کا انتظام سنبھالے اب وہ مگر نگر دیکھ رہے ہیں اور پریشان ہیں۔ تب حضرت شاہ صاحب اٹھے اور حضرت مدنی رحمہ اللہ سے کہا کہ آپ تشریف رکھیں اور خود کھڑے ہو کر گرجہ دار آواز میں کہا کہ تمام احرار رضا کار اپنے فرائض سرانجام دینے کے لئے تیار ہو جائیں۔ پھر کہا کہ کوئی سپاہی جلسہ کے ارد گرد نظر نہ آئے تیسری بات یہ بھی کہ جو عنصر ضرارتی ہے ان کو میں تنبیہ کرتا ہوں کہ جہاں کھڑا ہے وہاں بیٹھ جائے ورنہ میں اپنے رضا کاروں کو بزن کا حکم دوں گا۔ کچھ لوگ آگے بڑھتے رہے اور باقی بیٹھ گئے یا سر اسید ہو کر چپے ہٹ گئے اب جب کچھ لوگوں کو شاہ صاحب نے کھڑے دیکھا تو احرار رضا کاروں سے کہا کہ اپنی ذمہ داری پوری کریں۔ بس پھر کیا تھا پانچ چار منٹ میں سب لوگوں کی بٹانی ہو گئی۔ فاضل رشیدی فرماتے تھے کہ ضرارتی لوگوں کو بھاگنے کا راستہ نہ ملا اور کئی ایک افراد کو موچی دروازے کے ساتھ گندے نالے میں گر پڑنے پر نکالا گیا۔ جن لوگوں کو نکالا گیا ان میں مشہور سیاسی رہنما مولانا عبدالباقی بھی تھے۔ حضرت شاہ صاحب اور رئیس احرار مولانا حبیب الرحمان رحمہ اللہ کی وجہ سے احرار رضا کاروں کی ایسی تربیت اور انتظام تھا کہ اس کی مثال ملنا مشکل ہے۔ ۱۹۴۰ء سے پہلے جناح صاحب کی ایک تقریر ان کی درخواست پر احرار رضا کاروں نے اپنی حفاظت میں کرائی جبکہ سر فضل حسین وغیرہ جیلے میں گڑبڑ کرنا چاہتے تھے۔ اسی تنظیم اور مقبولیت کی وجہ تھی کہ سر فضل حسین نے مسجد شہید گنج کالمہ احرار پر گرایا۔

حضرت شاہ صاحب مشکل سے مشکل مسئلہ کو عام دیہاتیوں کو، پڑھے لکھے لوگوں کو اس طرح سمجھا دیتے تھے کہ معلوم ہوتا تھا کہ یہ کوئی مسئلہ ہی نہیں تھا۔ ایک دفعہ معراج پر تقریر کر رہے تھے کہ لکھ بھر میں سب کچھ کیسے ہو گیا۔ مختلف توجہات و تشریحات کرتے رہے کہ حضور ﷺ کا کائنات کی روح تھے جب اس روح نے مرکز کی جانب سفر شروع کیا تو ہر چیز اپنی جگہ رگ گئی، قسم گئی۔۔۔ پھر دیکھا کہ کچھ ان پڑھ دیہاتی لوگ سمجھ نہیں رہے تو فرمایا:

ترے لونگ داپٹا نکال دے ہاں ہل ڈک لئے

(محبوبہ کے لونگ کی چمک پڑی تو ہل چلانے والوں کے ہاتھ ہل چلانے سے رک گئے) اور مسئلہ نظری کی بجائے ہدیہی بن گیا اور روز روشن کی طرح عیاں ہو گیا۔ کوئی تو بات تھی کہ آغا شورش مرحوم جیسا خطیب اثر دور ان تقریر رندھی ہوئی آواز میں آپ کا ذکر کرتا تھا مرحوم لاہور موچی دروازہ ہی میں ایک بہت بڑی اہل حدیث کانفرنس جو خاص پس منظر میں منعقد ہوئی تھی تقریر کر رہے تھے کہ شاہ جی یاد آگئے بے اختیار پنجابی میں کہا کہ عطا اللہ شاہ بخاری رحمہ اللہ کہتے یاد آگئیں آج تری بڑی لڑوسی۔ ترا ایک کالا کوا آج موچی دروازے میں کائیں کائیں کر رہا ہے۔۔۔ کیا یہ کچھ کم خراج عقیدت ہے آخر میں آپ کی ذہانت اور حاضر جوابی کا ایک واقعہ عرض کرتا ہوں روزنامہ "جنگ" راولپنڈی میں ایک عالم حافظ ریاض اصرافی مرحوم کا کام کیا کرتے تھے۔ میں ان کی زندگی میں جب بھی پندھی جاتا تو ان سے ضرور ملتا۔ بہت بڑے عالم خطیب تھے میرا خیال ہے کہ اگر وہ خطاب کو ہمہ وقت اختیار کرتے تو شاید حضرت شاہ صاحب کی خطابت کا کچھ اندازہ ہو سکتا۔ انہوں نے ایک دفعہ کہا کہ میں ایک دفعہ غلام احمد پرویز کی تقریر سُننے گیا۔ پرویز صاحب نے بڑا رو کر تقریر کی، میں بہت متاثر ہوا اور حضرت شاہ صاحب سے ذکر کیا تو حضرت شاہ

صاحب نے فوراً فرمایا:

"جاو حافظا صرف رون تو متاثر ہو گیاں اور پھر لہن داودی میں قرآن پاک کی یہ آیت پڑھی و جا ذ اباہم عشا۔ بیسکوں۔ یوسف کے بھائی اس کو کنویں میں گرا کر رات کو روتے ہوئے اپنے باپ کے پاس آئے۔"

حافظ صاحب کہتے تھے کہ حضرت شاہ صاحب کا یہ آیت پڑھنا تھا کہ میرا دل آئینے کی طرح صاف ہو گیا، اور پرور کی باتوں کا ذرا بھی اثر نہ رہا۔

پکار وادی خاموش سے خدا کے لئے
تس گئے ہیں تری آواز دل کشا کے لئے

حضرت شاہ صاحب جیسا عاشق رسول ﷺ میں نے کیا کسی نے بھی نہیں دیکھا ہوگا۔۔۔۔۔ من بچکا ہے۔ جسم کی توانائی ختم ہو چکی ہے زبان ساتھ نہیں دیتی پھر بھی راولپنڈی مولانا غلام اللہ خاں رحمہ اللہ کے جلسہ میں ختم نبوت کے موضوع پر تقریر کی یہ تقریر جو جوہر صانع ہو گئی یا کر دی گئی اللہ اس کا ساتھ آٹھ منٹ کا حصہ باقی محفوظ رہ گیا ہے اکثر لوگوں کے پاس ہے۔ میں نے برطانیہ لے جا کر اس کو تصوراً صاف کرایا لیکن پھر بھی ضعف زبان کی وجہ سے بھٹل سمجھ آتی ہے اور وہ جتنی بھی ہے بوڑھے شیر کی ایسی لٹکار ہے کہ جس سے اندازہ ہوتا ہے کہ یہ شخصیت جب صحت مند ہوگی تو کیا قیامت ہوگی۔ ختم نبوت کا مسند گو ۱۹۷۴ء میں حل ہو گیا لیکن اس کو اس کے منطقی انجام تک پہنچانے میں امیر فریعت رحمہ اللہ کا سب سے زیادہ کردار ہے۔ آپ نے عوام و خواص میں مرزائیت کو گالی بنا دیا۔ آخری عمر میں آپ کو سوائے ختم نبوت کے کچھ کام نہیں تھا کچھ یاد نہ تھا حتیٰ کہ آپ نے انتہائی ضعف کی حالت میں چار پائی پر لیٹے لیٹے اس مشن کی خاطر تقریریں کیں اور کون کہتا ہے کہ سید بخاری رحمہ اللہ اس میں کامیاب نہیں ہوئے۔ یہ انہی کی لگائی ہوئی آگ تھی کہ جس میں انگریز کا یہ خود کاشتہ پودا خشک ہو کر جل گیا۔ آپ کے دو مشن تھے ہندوستان کی آزادی اور مرزائیت کا خاتمہ الحمد للہ ایک آپ کی زندگی میں پورا ہو گیا اور دوسرے کے متعلق فرمایا کہ میں نے ۱۹۵۳ء کی تحریک ختم نبوت میں شام بم رکھ دیا ہے جو اپنے وقت پر پھٹا، اور اس نے مرزائیت کے قلعہ میں شگاف کر دیے۔

مجھے بار بار یہ خیال آیا کہ اگر سید بخاری رحمہ اللہ مکہ معظمہ حاضر ہوتا اور کعبہ کو دیکھتا تو اس کی کیا کیفیت ہوتی اور اس کے بعد مدینۃ الرسول ﷺ پر وضع اطہر پر حاضری ہوتی تو اس سید زادے کی کیفیت دیدنی ہوتی۔ آپ حسان بن ثابتؓ کے قطع کو وہاں جا کر پڑھتے اور درود و سلام کا ہدیہ پیش کرتے تو درود و بار و جد میز آجاتے اور شاید یہ سید وہیں اپنی جان اپنے نانا ﷺ پر پھراور کرتا لیکن آپ کے پاس پوری زندگی میں کبھی اتنی رقم نہیں آئی کہ آپ پر زکوٰۃ فرض ہوتی حج کا سفر تو دور کی بات ہے۔۔۔۔۔ یاد آیا، ابھی اگلے روز میں جناب احمد ندیم کاسمی کے ہاں گیا تو وہاں مولانا گرامی رحمہ اللہ کا دیوان رکھا تھا۔ میں نے اُسے دیکھنا شروع کیا کہ معاً شاہ جی رحمہ اللہ کی شان میں کبھی گئی رہا می سامنے آگئیں۔ دیکھئے کتنی بر محل ہے۔

شیخِ اکمل آل بخاری مردِ راہ حضرت سید عطاء اللہ شاہ
 ینود آل نازشِ فخرم کہ چید میوہِ مُحب حضور از شاخِ آہ!
 میں نے آپ کی آخری زیارت مولانا محمد اکرم کی کوٹھی (ماڈل ٹاؤن لاہور) پر کی اس دن آپ کے استاد
 حضرت مفتی محمد حسن رحمہ اللہ کی کراچی میں وفات ہوئی تھی شیخِ حامد الدین نے آپ کو یہ خبر سنائی اور اس کو سُن
 کر آپ بچوں کی طرح بلک بلک کر رونے لگے لیکن آواز نہیں نکلتی تھی۔ آپ کا جسم ایسا کسرتی اور اعصاب اتنے
 مضبوط تھے کہ شاید وہاں لیکن حساس بہت تھے اور پھر اپنے جسم و جاں سے اتنا کام لیا کہ اس کو دیکھ کر شیروں کا پٹا
 پانی ہو جائے۔ ڈاکٹروں کا خیال تھا کہ اگر آپ اپنے جسم سے اتنا کام نہ لیتے تو آپ کے اعصاب اتنے مضبوط تھے
 کہ سو سال سے زیادہ تک جیتے۔ لیکن بات تو وہی ہے جو آپ سے مولانا آزاد نے کہی۔ شاہ صاحب نے مولانا سے کہا
 کہ خدا کرے کہ میری عمر بھی آپ کو لگ جائے۔ اللہ آپ کو عمرِ خضر عطا فرمائے۔ مولانا نے فرمایا "میں میرے
 بھائی! تھوڑی ہو مگر قرینے کی۔" سو آپ نے اپنی زندگی ایک مشن میں بتادی۔ ۲۱- اگست ۱۹۶۱ء کو ملتان میں آپ
 کی وفات ہوئی۔

ایرسن کلچ کی گراؤنڈ نے ایسا کثیر اجتماع کسی جنازے میں کا ہے کہ دیکھا ہوگا۔ اگر آپ کا جنازہ لاہور ہوتا تو
 اگلے پچھلے سارے ریکارڈ ٹوٹ جاتے۔ گوجرانوالہ، سیالکوٹ، فیصل آباد، شیخوپورہ اور لاہور سے اتنے لوگ اکٹھے ہوتے
 کہ دنیا دیکھتی۔

نہ تحت و تاج میں نے لشکر و سپاہ میں ہے جو بات مردِ قلندر کی بارگاہ میں ہے
 رات کو ملتان قاسم باغ میں جلسہ ہوا۔ تمام احرار اکابر نے تقاریر کیں اور مولانا مظہر علی اظہر نے رندھی ہوئی
 آواز میں کہا کہ "امیرِ شریعت رحمہ اللہ نے اس دنیا سے جاتے ہوئے ہم سب کو ایک دفعہ پھر اکٹھے کر دیا ہے یہ ان
 کا بعد از مرگ کرامت ہے۔"

جلسہ احرار اسلام کے قائدین اور عوام سبھی مخلص تھے دو ایک جو جدا بھی ہوئے تو انہوں نے مجلس یا باقی
 حضرات کے متعلق کئی ایسے بات نہیں کہی جو دیانتِ امانت اور اخلاص یا نظریہ پر حملہ ہو۔ چنانچہ میں برابر احترام
 رہا۔۔۔ ایسے ہی دُعا گوین کے متعلق علامہ اقبال نے کہا ہے:

وہی ہے بندہ حرجس کی ضرب ہے کاری ازل سے فطرتِ احرار میں میں دوش بدوش
 قلندری و قباپوشی و کلداری زانہ لے کے جیسے آفتاب کرتا ہے
 انہیں کی خال میں پوشیدہ ہے وہ چٹکاری وجود انہیں کا طوافِ بتاں سے ہے آزار
 یہ تیرے مومن و کافر تمام زناری